



स मा चार

पटल पर रखे गये पत्रों का परीक्षण करने संबंधी समिति की प्रथम बैठक सम्पन्न


भोपाल: 16 अक्टूबर, 2015

वित्तीय वर्ष 2015-16 के लिए गठित मध्यप्रदेश विधान सभा की पटल पर रखे गये पत्रों का परीक्षण करने संबंधी समिति की प्रथम बैठक आज विधान सभा में समिति की सभापति श्रीमती अर्चना चिटनीस के सभापतित्व में संपन्न हुई।

विधान सभा के सचिव श्री ए.पी.सिंह द्वारा समिति की कार्य प्रणाली से अवगत कराया गया। शासन के विभिन्न विभागों के प्रतिवेदन, पत्र, लेखे तथा अधिसूचनाएं जो कि विधान सभा के पटल पर रखी जाती हैं, का समिति द्वारा परीक्षण किया जाता है। समिति यह भी सुनिश्चित करती है कि विभिन्न विभागों के पत्र एवं प्रतिवेदन नियत समयवधि में विधान सभा में प्रस्तुत किए जा रहे हैं अथवा नहीं। इसके साथ ही समिति को विगत सत्र में पटल पर परीक्षण हेतु रखे गये विभिन्न प्रतिवेदनों की जानकारी भी दी गई। सभापति महोदया द्वारा बैठक में अपना उद्बोधन प्रस्तुत किया गया।

बैठक में समिति के सदस्य सर्वश्री राजेन्द्र दादू, महेश राय, सत्यपाल सिंह सिकरवार, हजारीलाल दांगी, नथन शाह कवरेती तथा प्रताप सिंह सहित विधान सभा के अपर सचिव श्री बी.पी.शुक्ल तथा अधिकारी एवं कर्मचारी उपस्थित थे।

म.प्र./वि.स./ज.स./15


(मुकेश मिश्रा)
सूचना अधिकारी